

వారాలపల్లారుడు



శ్రీ మునిపత్నై రాజు

నా నాయనమ్మ ఒకరోజున నిద్రపోయి, తిరిగి ఎవరు పిలిచినా లేవలేదు. అమ్మా, నాన్నా వెళ్ళి—నాయనమ్మ భుజాలు పట్టుకొని ఊపి లేవమన్నారు. యింతలో నాన్నగారు ఆమె ముక్కు దగ్గర వేలు పెట్టి తీసి, అమ్మవంక చూశాడు. అమ్మ నారాయణను వెళ్ళిపోమంది. నారాయణ గదినుండి వచ్చాడేగాని, ఏవో ఆశ్చర్యం వున్నదని తలుపు సందుగుండా చూస్తూ నుంచున్నాడు. జ్వరం వచ్చిన వాళ్ళను, చెయ్యిపట్టుకుమాస్తారుగాని, ఎక్కడై నా ముక్కు దగ్గర వేలు పెట్టి తీసి, నాన్న—అమ్మవంక చూసినట్లు ఎవరై నా మాస్తారా? నారాయణకు అర్థం కాలేదు. తలుపుసందులోంచి తిరిగి పరికించి చూశాడు. అమ్మా నాన్నా, నాయనమ్మను మంచం మీదినుంచి దింపి కింద పడుకో బెట్టారు. అన్యాయం! అన్యాయం!! జ్వరం వచ్చినవాళ్ళను యింత అన్యాయం చేస్తారా ఎవరై నా? తన కెన్నిసార్లు రాలేదు? వచ్చినప్పుడల్లా మెత్తటి పరుపూ, తెల్ల దుప్పటి, నాన్నగారి ముఖమల్ దిండు—అమర్చే వాళ్ళే!!

ఆ సాయంత్రానికి కక్కయ్యలూ, అత్తయ్యలూ నారాయణ ఎరగని కొందరూ ఎవరెవరో వచ్చారు. వెళ్ళిలో తన్ను ఒళ్ళో కూర్చో బెట్టుకొని, పల్లకిలో తల వంచుకొని వూరంత వూరేగిన చిన్న త్తయ్య— ఏడుస్తూ వచ్చింది. ఆమెతోపాటు పెద్ద త్తయ్య కొడుకులూ, కూతుళ్ళూ బావురుమన్నారు. అయ్యో, ఎందుకరా అట్లా ఏడుస్తారు? నారాయణకు అర్థం కాలేదు. కాక తనుగూడా ఏడవటం మొదలు పెట్టాడు. నాన్న వచ్చి బిస్కట్లు, చాక్ లేట్లూ పెట్టాడు. జవాను—రామలింగం నారాయణను మేడ మీదికి తీసుకెళ్ళాడు. తను తప్పించుకొని, సిట్టగోడ కంత్లలో కళ్ళూ ముక్కు యిరికించి చూశాడు. వాళ్ళందరూ ఏడుస్తూండగా తనుమాత్రం వాళ్ళతో

పాటు గొంతు కలిపితేనే, తప్పు వచ్చిందా? అదు గదుగో! నాయనమ్మను—చిన్న వాహనంమీద— పుట్టలమ్మ గుడిమీదుగా మోసుకొని తీసికెళ్తున్నారు— నాన్నా చుట్టాలుగావచ్చిన వాళ్ళూ కలిసి. పైన, ఆగుడ్డదేనికి? నెత్తిమీద బట్టగూడా ఎప్పుడూ సరి తీసుకొని నాయనమ్మను వీళ్ళంతా ఏవో అన్యాయం చేస్తున్నారు!!! అయ్యోయ్యో!

* * *

ఆరాత్రి నారాయణ ఎంగిలి చెయ్యలేదు. “నాకు నాయనమ్మ కావాలి” అన్నాడు.

“నాయనమ్మ కాశీయాత్ర పోయింది. ఎట్లా వస్తుంది యిప్పుడే రమ్మంటే?” అన్నది అమ్మ.

“అయితే నేనూ పోతా”

“ఛా! వీలేదు. మనం వెళ్ళగూడదు”

“అయితే నాకు కథ లెవరు చెబుతారు?”

“నేను”

“తూ! నువ్వు చెపితే ఏం బాగుండవ్ —తూ! నేను వినను”

“నాన్న గారూ—”

“కొడతారు—బెమ్మరాక్షసి—రాజు కూతుర్ని ఏడు మల్లెమొగ్గలు ఎట్లా చేసింది — చెప్పమంటే మొన్న కొట్టాలా?”

2

సగం పాడుబడ్డ గ్రామదేవత మందిరమంతా కలియజుట్టాడు—నారాయణ. వెంకాయమ్మగారిల్లు గూడా వెతికాడు. మామయ్యగారి దేవుడి గదిలో చూశాడు. ఉహూ!! నాయనమ్మ రుద్రాక్షలు, విభూతిపండు అట్లాగే వున్నాయి. ఆమె పాత నీరు కావిధోవతులు, కాషాయి ధోవతులు దణ్ణంమీద

వేళ్లాడుతూనే వున్నాను. కాని ముసలమ్మే మాయమైంది.

ఎవరినడిగినా నిజం చెప్పటం లేదు. అమ్మ—కాశీ అన్నది. అత్తయ్య—దేవుడిలోకి అంది. మామయ్య—ఊరికి అంటున్నాడు. రామలింగం—లేదు అన్నాడు. ఎవరినమ్మటం?

* * *

అదృష్టవశాత్తు ఆరోజున వారాల పిల్లాడు వచ్చాడు. ఆ అబ్బాయి పేరు నరిశింహ్యం. చిన్న పిలకొ, విఘాతి, అప్పుడే వుతుక్కొన్న చొక్కా, చేతులో పుస్తకం. నరిశింహ్యం తనకన్నా చాలా పెద్దవాడు.

నారాయణ నరిశింహ్యాన్ని పట్టుకొన్నాడు.

“మా నాయనమ్మ కనిపించిందా?”

“ఎట్లా కనిపిస్తుంది? చచ్చిపోయినవాళ్ళు బూడిదై పోతారుగాని”

“ఎక్కడ?”

“స్మశానంలో”

నారాయణకు యీ మాటల్లో గట్టి నమ్మకం తోచింది. ఆరోజునుంచీ, వారాల పిల్లాడి పుస్తకంలో పిచ్చిగీతలు గీయటం గానీ, దాన్ని పెట్టెలమధ్య దాచి పెట్టటంగాని—చెయ్యకూడ దన్న నిశ్చయానికి వచ్చాడు. కొంతసేపటివరకూ మానం వహించి—

“నన్ను తీసికెళ్తావా?” అని అడిగాడు.

“ఎక్కడికీ—?”

“అక్కడికే! స్మశానంలోకి! నాయనమ్మ బూడిదై పోయినచోటికి”

“మీ అమ్మగారికి తెలిస్తే—అమ్మా!”

“ఇప్పుడు కాదులే... సాయింత్రం”

“ఊరి!”

* * *

వారాల పిల్లాడితో అట్లా పరిచయమైంది. మామూలు పరిచయం కాదు. సన్నిహితమైనది. ఏ విషయా, కుట్రా, ద్వేషమా జొరబడని—నారాయణ చిన్నగుండెలోని కిటికీలు—పిరికిగా, నెమ్మదిగా వారానికోమాటువచ్చి తమ యింట్లో భోంచేసి పోయే సంస్కృత పాఠశాల కుర్రవాడిమీది సానుభూతితో సంపూర్తిగా తెరుచుకొన్నాను.

“మిగతారోజుల్లో ఎక్కడ తింటావ్?” అని అడిగాడు అమాయికంగా.

“రోజూ ఒకశ్శయింట్లో”

“వాళ్ళు పెట్టకపోతే—?”

వారాల పిల్లాడు కొంచెం తటస్థించి—

“పస్తు పడుకొంటాను—” అన్నాడు.

“పస్తంలే?”

“ఊరికే నే—అంటే... ఆకలితో”

నారాయణ ఆశ్చర్యంగా మాళాడు నరిశింహ్యం వంక!!

“పడుకొని నిద్రబొయ్యేది?”

“పాఠశాల అరుగులమీద”

“వానొస్తే ఎట్లా? చీకట్లోగూడా? భయం వేయ్యదూ?”

“వానొస్తే లోపల పడుకుంటా! భయం వేస్తే పండితుల గారింట్లో”

“కొట్టదూ—?”

“వృత్తి పుణ్యానికే కొడతారా? చదువుకొంటా గదా పాఠాలన్నీ”

నారాయణ కిక ప్రశ్నలు తోచలేదు. అతని కంతా ఆశ్చర్యంగా వుంది. రోజుకొకచోట తినటం, ఇంకోచోట పడుకోటం, భయం లేకపోవటం—విచిత్రంగాదా? నాయనమ్మ చచ్చిపోయినతర్వాత మళ్ళీ వారాలపిల్లాడు కాశీమజీలల కథలు చెప్పినట్లుగా వుంది. నారాయణలేత మనస్సుమీద చేతితో తనకు తానే యీ విచిత్రచిత్రాన్ని అతికించుకున్నాడు. తూర్పున సూర్యుడితో పాటులేచి, చంద్రుడితో ఆడుకొని మేడమీద వంటమనిషి తెచ్చిన నెయ్యితో అమ్మపెట్టిన గోరు ముద్దలుతిని—నిద్రబోయే నారాయణ! ఆకలి, కొరత, అలసట ఎరగని కుటుంబంలో పుట్టిన నారాయణ!!

నారాయణ—హఠాత్తుగా వారాల పిల్లాడిని వదిలిపెట్టి, యింట్లోకి పరిగెత్తాడు.

“అమ్మా...అమ్మా! నేనుగూడా వారాలుచేసుకుంటాను...” అని గంభీరంగా తన నిశ్చయాన్ని తెలియజేశాడు తల్లికి.

“ఛీ! ఛీ!! మనకేం ఖర్కరా?” అన్నది అమ్మ.

* * *

కాని నారాయణ చిన్నహృదయ ఫలకంమీద ఆచిత్రం ఎవ్వరూ చెటిపి వెయ్యలేదు. బహుశః నాయనమ్మవుంటే విమయ్యేదో? పుట్టలమ్మ గుడిలో

శిలవలె, యింటివెనక రావిచెట్టువలె ఆ చిత్రం నిలిచి పోయింది. నారాయణకు లోకమూ, సమాజమూ ఏమి తెలుసు?...నాన్న కంపెనీనుండి తెచ్చే నోట్లలోని మహత్యం అతని కెవరు చెప్పారు?

ఈ నోట్లులేని నిర్భాగ్యులు-యీకర్మభూమిలో యీ వేదభూమిలో, బుద్ధుడూ, వర్ణమానుడూ పుట్టి మెట్టిన ఖండంలో-పడేపాట్లు అతని కెవరు చెప్పారు? అతను తెలుసుకొన్నదల్లా ఒక్కటే!

“వారాలపిల్లాడి జీవితం గమ్యతయినది. ఎప్పటికైనా తను అట్లాంటి జీవితం గడపాలి”

* * *

3

నారాయణ-అందరిపిల్లల్లోనూకలిసిఆడుకోవటం ఎప్పుడూ నేర్చుకోలేదు. అతని స్నేహితులు యిద్దరు ముగ్గురుమాత్రమే. వేణూ, వెంకూ, అవధాన్లు. వీళ్ళతో కలిసి — పాచి నీటితో, పురాతన గోడల్లో శిథిల రూపంలోవున్న లోతు కోనేరువైపు రోజూ వస్తే వాడు. నాయనమ్మ కథల్లో బుద్ధి వికశించి, నిశితంగా, విమర్శగా, విశదంగా, ఆలోచనలతో అతని-మనోక్షేత్రం పెద్దదవుతూండగా-నాయనమ్మ బూడిదై పోయింది. నాన్న గారికి ఓపికా, శాంతిమూలేవు. అమ్మ చెబితే కథల్లో సయ్యా సారమూ వుండవు. ఇంటికొచ్చే చుట్టాలు, పక్కాలు అమ్మ నాన్న గారితో మాట్లాడేవాళ్ళేగాని తనతో కూచోనే వాళ్ళేలేరు. వేణూ, వెంకూ ఆటలకేగాని యిక దేనికి లేరు. అవధాన్లకు సిగ్గు, రామలింగా-జవానుకు తీరికలేని పని. వారాలపిల్లాడు వారానికోసారే కన్పిస్తాడు.

నారాయణకు అంతా కొరతగా, అస్పష్టంగా కన్పించింది; అతని ఎనిమిదేళ్ళ వేదాంతానికి, వయసుకూ, బుద్ధికి, మనసుకూ, నాగరికతకూ మించిన అసంతృప్తి యిది. వికసించి నేడో రేపో వసంత శోభలో తనూ పొల్లానబోతోన్న గులాబి మొగ్గను తుంచువేసినట్లుగా, నాయనమ్మ చావు నారాయణ జీవితాన్ని వెంటి మెంటల్ లోతుల్లో దించిపోయింది. అందువల్ల నారాయణ చాలా మారిపోయాడు. నీలపుటాకాశంవలె విప్పారి అంచుల్లేకుండావున్న ఎనిమిదేళ్ళమనస్సు, ఇప్పుడు అర్ధానికి అతీతమైనరంగుల్లో, కోర్కెలత, భావాలతో కప్పకుపోయింది. అక్కడక్కడ వెలితి వున్నది. ఆ వెలుతుల్లో, తళుక్కున ఏదో మెలుపు అప్పుడప్పుడు మెలుస్తుంది.

ఒకరోజున కోనేటి మెట్లమీదకూచొని, పాచి

నీటిలో నీడ చూసుకో ప్రయత్నిస్తూ అవధానితో అన్నాడు.

“చచ్చిపోయినవాళ్లు బూడిదై పోతారు?”

“ఎందుకవుతారు వూరికేనే? బతికున్నవాళ్లు కాల్చేస్తే అవుతారు”

“తంతే సరి వెధవల్ని”

“ఎందుకు—?”

“మరి వాళ్ళను కాలృటం చేసికి? గాడిదెలు!!” అవధానికిగూడా యీ ప్రశ్న అర్థం కాలేదు.

కొంచెంసేపటికి నారాయణ మళ్ళీ మాట్లాడాడు.

“మనిద్దరం వారాలుచేసుకొని చదువుకుందాం వస్తావా?”

“రాను...”

“ఎందుకని?”

“వారాలు నాకెందుకు? బీదవాళ్ళకుగాని”

“తంతా నిన్ను!”

“మళ్ళీ తంతా నిన్నే!”

నారాయణ లేచి అవధాన్లను రొండు వేశాడు.

“వారాలు చేసుకోవూ?” అని యింకోటి వేశాడు.

నాన్న గారు ఆరాత్రి కంపెనీనుండి తిరిగి వచ్చింతర్వాత అవధాన్లకు తను వేసిన అట్లన్నీ, తిరగబడ్డయ్యే తనమీదనే.

“రేపట్నించీ మళ్ళీ బళ్ళోకిపో...వెధవాయ్!” అని నాన్న గారన్నాడు.

* * *

నారాయణ బడికి మొదటిసారి వెళ్ళాడు. గారాబంచేసి పెంచిన నాయనమ్మ లేని ఫలితాల్లో యిదొకటి. అందరికన్నా ముందే అక్షరాలూ, గుణింతిమూ, మాటలూ నేర్చుకొన్నాడు. కాని వుత్సాహమేమీ లేని చదువు.

4

సిగ్గు, దురభిమానమూ, ఆలోచనా ఎక్కువైన నారాయణకు తొమ్మిదో యేడు వచ్చింది. ఆ సంవత్సరమే అతనికి వదుగుకూడా చేశారు.

* * *

ఈమధ్య, నాన్న గారేమీ బాగుండలేదు. చాలా ఆలస్యంగా యింటికి చేరేవాళ్ళు రాత్రిళ్ళు.

ఆతర్వాత గూడా చాలారాత్రివరకూ అమ్మ నాన్నా దిగులుగా ఏదో మెల్లిగా మాట్లాడుకొనేవాళ్ళు.

“రామమూర్తి చాలా ద్రోహం చేశాడు. అంతా తప్పడు లెక్కలుమాపి యిరవైవేలు కాజే శాడు. మ్యూన్సిపాలిటీ అంతా రొండ్లోపార్టీ చేతులోకి పోయింది. ఎటుమాసినా నష్టాలుగానే వున్నయ్”

“మీరు ధైర్యంగావుండండి. శ్రీమన్నారాయణుడిదయవల్ల అన్నీ చక్కబడుతే. అట్లా గుండె చెడగొట్టుకుంటే ఎట్లా చెప్పండి?”

ఈ సంభాషణ జరిగిన మర్నాడే నాన్నగారి శివాన్ని కార్లో వేసుకు వచ్చారు. అప్పటికి అమ్మ, డాక్టర్లకివచ్చిన బెంగాలీభక్తురాలిచేత హరనాథుడి భజనచేయిస్తున్నది, నారాయణను బళ్ళోనుంచి పిలుచుకువచ్చారు. అమ్మగుండెలు బాదుకొన్నది. నారాయణ పలకా, పుస్తకాలూ ఆవలపారేసి ఏడ్చాడు. మళ్ళీ చుట్టపక్కలు తయారు.

* * *

అయితే యీమాటు యింకొకసంగతి. తనను ఎవరూ వెళ్ళమనలేదు. నాన్నగారికి పాడెగట్టి తన్ను గూడా రమ్మన్నారు స్కూలనానికి. అక్కడ తననే నిప్పుతో నాన్నగారిని బూడిద చెయ్యమన్నాడు. కోపం వచ్చింది నారాయణకు. జాలితో కన్నీళ్ళు వచ్చినై. హృదయం మూగడైపోయింది. కాళ్ళు కణికినై. కాని తప్పలేదు. చాలానేవున్న తర్వాత యింటికి తిరిగి వచ్చాడు అందరితోపాటు.

అందరూ తలా ఒకమాట అనుకొన్నారు తనకు వినబడనట్లే!

“ఏదో తిన్నాడు”
 “వి...షం...”
 “అప్పులు...ముంచేసి నై”

“అందర్నీ నమ్మాడు.....మెడకు తెచ్చుకున్నాడు”

పదిరోజుల్లో అమ్మరూపు మారిపోయింది. చుట్టాలంతా నెళ్ళిపోయారు. ఒకరోజున ఒక పెద్ద మనిషివచ్చి “ఆయనగారి యిన్సూరెన్సేమీ రాలేదు. ఆత్మహత్యకింద తేల్చారు” అన్నాడు తలుపుచాటున వున్న అమ్మతో.

“అయ్యో! మా ఆశలన్నీ దానిమీద వున్నవి అన్న గారూ!” ఆని అమ్మ వాపోయింది.

“కంపెనీ అంతా రామమూర్తి తీసుకుంటున్నాడు. అన్నీ పత్రాలు సృష్టించుకూకొన్నాడు

వెధవ. బ్యాంకివాళ్ళు యిల్లు వేలానికి తెస్తున్నారు” అని చెప్పి ఆ పెద్దమనిషి మాయమైపోయాడు. ఆయన అమ్మ పెత్తలికొడుకు

* * *

అమ్మ-శాశ్వకూ, వీశ్వకూ కబుర్లు చేసింది. నారాయణ కక్కయ్యలు ముఖం తప్పించేశారు. నాన్నచుట్టూ తిరిగి ప్లీడరుపని సాగించిన సుబ్బారావు, కాళిదాసు పంతులూ, నరసింగరావుగూడా రాలేదు. నాన్నదగ్గర చేబదుళ్ళు తీసుకొన్న కోసంగి గూడా (సబురిజిష్టాఫీరు ఆఫీసుముందు కూర్చొని తప్పడుపత్రాలువ్రాసే చెట్టుకింద ప్లీడరు కోసంగి) నాన్న డబ్బుతో చైర్మన్ అయిన సీతారామశాస్త్రి అసలే రాలేదు. నారాయణకు యీ సంగతు లేమీ తెలియవు. అమ్మ యితర్లతో అని, కళ్ళనీళ్ళు పెట్టుకొంటుంటే వినవ విశేషాలు యివన్నీ.

అమ్మ తమ్ముడు మామయ్యమాత్రం వచ్చాడు.

“యిక వీడి చదువు సంగతి చూడాలిగాని పోయిన ఆయన తిరిగి రాడుగదా!” అని మామయ్య.

* * *

ఆరోజున అమ్మ తనతో అన్నది. “మనం కొత్త యింటికి పోవాలి”

“ఈయిల్లో?” అన్నాడు నారాయణ.
 “అప్పులవాళ్ళకు పోయింది”

కొత్తయిల్లు చిన్నది, పూరిది. కోమట్ల యింటి పక్కనే వుంది. అయితే కోనేటికి చాలా దగ్గర.

“నువ్విక వారాలు చేసుకుతినాలి. నా సొమ్ములన్నీ అమ్మేసి మిగిలిన అప్పులన్నీ తీర్చేశాను” అని అమ్మ నారాయణను బుజ్జగిస్తూ అన్నది.

“ఎట్లా చేసుకోవటం?”

“మామయ్య కుదిరిస్తాడు. మామయ్యగూడా లేనివాడుగదా నాయనా!”

నారాయణకు సంతోషం వచ్చింది. ఎక్కడెక్కడో తినొచ్చు! ఎక్కడెక్కడో పడుకోటానికిమాత్రం వీలేదు. అమ్మను మామయ్యవాళ్ళు తీసుకువెళ్ళింతర్వాత తనయిష్టం వచ్చినచోట పడుకోవచ్చుగా!!

కాని, అంతలోనే తన ఆశెలూ అనుమానాలన్నీ పొరబాట్లు అయినవి!

అమ్మనిడ్చి మళ్ళీ యిల్లా అన్నది: “పూలమ్మిన పూళ్ళో కట్టెలమ్మ లేమురా నాయనా! నిన్ను

మామయ్య పొన్నురు తీసుకెళ్తాడు. అక్కడినుంచి రైల్వే బెజవాడ వెళ్ళి అక్కడే చదువుకోవాలి. నీ జీతంలో కొంత మామయ్య కట్టేస్తారు. మిగతాది చందాలు వేయిస్తానని అంటున్నాడు. వారాలు గూడా కుదురుతే. చక్కగా చదువుకో నాబుజ్జీ! చదివి పెద్దవాడివై నీ తల్లి కష్టాలు తీరుస్తావుగా మా కన్నతండ్రీ”

అమ్మ కన్నీళ్ళాగలేదు. ఏడ్చి ఏడ్చి నేలకేసి తల బాదుకొన్నది. నారాయణ అంతా చూశాడు. కాని హృదయం, నోరు మూగవై పోయినై యిదివరకే. కళ్ళలో చెమ్మ వచ్చింది.

“యివ్వాలే వెళ్ళనా?” అని మాత్రం తల్లిని ప్రశ్నించాడు.

“కాదు...వచ్చే ఆదివారంనాడు ప్రయాణం”

5

నాన్న గారు బతికివస్తే యీ సమస్యలన్నీ తీరి పోతాయని - నారాయణకు అమ్మవల్లనే, ఆమె కోకంలో, ఏడ్చుల్లో తెలిసింది.

ఆసాయింత్రం అవధాననే తిరిగి సలహా అడిగాడు నారాయణ!! ఎట్లా అయినా పెద్దవాడు!!!

“అవునోయ్! చచ్చినవాళ్ళనుగూడా తిరిగి బతికించొచ్చు! లక్ష్మణులవారిని హనుమంతులవారు సంజీవితెచ్చి బతికించలేదా?”

“సంజీవి ఎక్కడ దొరుకుతుందంటావ్”

“దొరుకుతుందో లేదో చెప్పలేను. మాతాతయ్య ఆన్నాడుగదా - గరుత్మంతులవారి గూళ్ళో నీళ్ళకు ఎదురీదే ఒక పుల్ల వుంటుందట. దాన్ని తెచ్చి మీ నాన్న గారి బూడిదకు తాకిస్తే సరి”

“ఓస్సీ! అదెంతపని? పది గరుత్మంతుల గూళ్లు తెస్తాను”

“యిదుగో యింకోమాట! ఎక్కడైనా కామధేనువు దొరుకుతుందేమో?”

“అదెందుకు?”

“అది నల్లటి ఆవు. దానిపాలు పితికి చల్లినా చాలు. చచ్చినవాళ్ళు వస్తారు”

* * *

నారాయణ పాడుగుళ్ళలోని పిట్టల గూళ్ళన్నీ పడగొట్టి, కోనేటిలో ప్రయోగాలు చేశాడు. అక్కడ కాదని కాలవలో చేశాడు. కాని ఎదురీదిన

పుల్ల కన్పించలేదు, తర్వాత చెట్లూ, పుట్టలూ గాలించి చూశాడు. గరుత్మంతులవారిగూడు కనిపించనేలేదు. కామధేనువు అంటే, అది స్వర్గలోకంలో వుంటుందిట. ఆసంగతి, ఆవెగవ అవధానం చెప్పనేలేదుగదా? నారాయణ యిట్లా నిరాశలో మునిగి వుండగా, ఆదివారమూ మామయ్య కలిసి వచ్చారు.

రేపు ప్రయాణమనగా ఆరాత్రి అమ్మ భోజన సమయంలో, నారాయణ బంతినే కూర్చొన్న మామయ్యకు నెయ్యి వడ్డించి, తనకు వెయ్యకపోవటం గమనించాడు. ఒక క్షణం సందు యిచ్చి-“నెయ్యి-” అన్నాడు తల ఎత్తకుండానే.

“అక్కడ నీకు నెయ్యి వేసేవాళ్ళుంటారు వెయ్యనివాళ్ళుంటారు. నెయ్యి అలవాటు తగ్గించుకోవాలి” అని తల్లి తల అటు తిప్పుకొని కళ్ళు తుడుచుకొన్నది.

“మన యింట్లో వారాల అబ్బాయికి నువ్వేసే దాని వేకదా మరి?”

“ఆ పిల్లవాడు పెట్టి పుట్టాడు-” అని అమ్మ గద్గదికస్వరంనుండి జవాబు వచ్చింది.

మామయ్యకళ్ళనుండి రొండు దుఃఖబాష్పాలు బారి అన్నంగా కలిసినవి. ఆయన కళ్లెత్తిచూసి-

“ఒక గరిటె నెయ్యి...పరవాలేదు” అన్నాడు. నారాయణ నెయ్యి అడ్డంపెట్టి “వద్దు...వద్దు...” అని లేచి నెయ్యి కడుక్కొన్నాడు.

ఏమయింది యియింటికి? ఎవరికీ అన్న పూర్ణను లేదన్న యియిల్లు, లక్ష్మీ నాలుగుచేతుల్లో హారతు లందుకొన్న యియిల్లు, బీద విద్యార్థులూ, వారపు పిల్లలు తలదాచుకొని, త్రేన్చిన యియిల్లు, నాన్న నీడనే భద్రాజు బొగడ్లలో చుట్టు ముట్టిన బంధువుల సరంభాలతో ప్రతిభ్యనించిన యియిల్లు, ఏమయింది? ఏమయింది??

“నాన్నతోనే లక్ష్మీగూడా పోయింది” అన్నది అమ్మ చెయ్యి కడుక్కంటున్న నారాయణతో.

మామయ్య నడుంవల్చుగా నే, నారాయణ చీకట్లోకిపోయి ఏడ్చాడు. ఎందుకో ఆర్థం కాలేదు. బహుశః అమ్మమాటలకా? నెయ్యికా?? నారాయణ చీకట్లో నడిచి అప్రయత్నంగా తమ పాతయింటి వేపు వెళ్ళాడు. రేపేగదా యీ మేడ యింటిని వదిలి వెళ్ళేది!

చిన్న నారాయణకు మొదట భయం వేసింది. తన జీవితంలో జీవితమైన జామ చెట్టుగూడా చీకట్లో

6

జుట్టు విరియబోసుకొని శోకిస్తూన్న విధవలాగా వుంది. ఎన్నిసార్లు నాయనమ్మను విడిపించటానికి, ఆ చెట్టెక్కి దూకుతానని దడిపించాడు? జాను కాయల్ని కార్తిక మాసంలో కొరికి తినేస్తూన్న ఉడతల్ని ఎంత గురిగా రాళ్ళతో కొట్టాడు తను? గోడప్రక్కనేవున్న సీతాఫలం చెట్టు? ఎవరికీ చెప్పకుండా, ఏవేళబడితే ఆవేళ, మగి రాలటానికి తలపోసున్న పళ్ళను-ఎన్ని తిన్నాడు? మళ్ళీ యిలాంటివి దొరుకుతాయా? తనను పిలుస్తున్నట్లుగా పిట్టగోడ, భయంతో చీకటినే కావలించుకొని క్రీపరూ, మగ్గ్యమగ్గ్య క్రోటనతోట్లూ - అన్నీ విడిచి వెళ్ళుతున్నాడు? ఈ యిల్లును కొన్న శివార్చకుడు - నాన్న వుండగా తనను పలకరించేవాడు. ఇప్పుడు తనను మాడనట్లుగా తప్పి పోతున్నాడు. ఇక యియిల్లంతా వాళ్ళదేగా? నాయనమ్మా, అమ్మా వద్దన్న కొద్దీ-యింటివెనక దొడ్లో పాదులు-ముఖ్యంగా పొట్లకాయలు తను యిక కోయనక్కరేనుగదా! తనకిందయింట్లో ముచ్చటయిన స్థంభంమీద గీచిన బొమ్మలన్నీ యీ శివార్చకులు యింకా వుంచవచ్చారా? ఎవరూ లేకుండా మాచి తను భావిలోని తన నీడతో యింకా ఆడుకొనేదెట్లా?? అనసూయా, సరస్వతీ, అరుంధతీ, వేణూ, వెంకూ-తను వెళ్ళిపోయింతర్వాత గూడా పండగలకని ఆయింట్లోకి వెళ్తారా? ఏమో! కక్కయ్యదగ్గర అంత డబ్బు వుందిగదా! ఆయన కొనుక్కొని తనకు యివ్వలేకపోయినాడా - యి యిల్లు ?

ఇంతలోనే ఆ యింట్లోనించి శివార్చకులు లాంతరుతో బయటకు బయలుదేరటం గమనించి నారాయణ తన తపస్సునుండి మెదిలాడు. అంతా అగమ్యమై, అగోచరమై, అస్పృష్టమై నారాయణకు తట్టింది. జవానూ, గుర్రపుబగ్గీ, పరుపులూ పండగల లడ్డూ, సందడీ, మట్టాల రకరకాల ముఖాలు గల యింటినుండి, కోమట్ల యింటిపక్క రొండు గదుల పాత పూరింటికి వచ్చేసరికి నారాయణ వయస్సు పెరిగినట్లయింది. చీకటిలాగా, వెనకటి సంగతుల దిగులు పట్టింది. చీకటిలాగానే రేపు వుదయం రైలు బండిగూడా తట్టింది. వెళ్ళేటప్పుడు అవధాన్లు నారాయణకు కలవ నేలేదు. ఏమంటే-నూ అమ్మ మీ ఇంటి వేపు వెళ్ళవద్దని చెప్పిందంటాడు. గరుత్మంతుడిగూడు సంగతి అబద్ధం చెప్పినందుకు వాడిని కోనేటి పసరునీళ్లలో మాడుసార్లు ముంచి లేపినా తప్పలేదు!!!

బెజవాడనించి వెళ్ళిపోయేరోజున మామయ్య అన్నాడు: "ఆరు వారాలు కుదిరినవి. ఏడోది కుదరటానికి మేస్త్రీటుగారు చాలా తొందర్లో వున్నారు. నాకు నెలవుగూడా అయిపోయింది. ఆయన చాలా మంచివాడు. మనశాఖవాళ్ళే. వెళ్ళి, నమస్కారం చేసి వారం యిప్పించమని అడుగు. ఏం?"

ప్లాటుఫారంమీద మళ్ళీ మామయ్య - "మీ నాయన వెలిగిన వెలుగుకు యిప్పటికి మీకు కష్టకాలం వచ్చిందిరా" ఆయన కళ్ళు ఎప్పుడూ తడిగానే వుంటే - "బాగా చదువుకో. మాడు నెలల జీతమైతే కట్టేశాను. ఆ తరవాత సంగతి చూడాలి. వెనక మీ పురోహితుడు-శేషయ్య గారికొమారుడు ఇక్కడే వున్నాడు. ఆయన చందాలు ఏర్పాటు చేస్తానన్నాడు. వెళ్ళి మళ్ళీ కనబడు.

మామయ్య ఎప్పుడూ ముక్తసరిగా మాట్లాడేవాడు. యివ్వాళ రుద్దమైనకంతంతో పెనుగులాడుతూ యిన్ని మాటలు మాట్లాడాడు. నాన్ననుండి ఏలా భిమా ఎన్నడూ ఆశించని మామయ్య యివ్వాళ నారాయణ గార్డియన్ అయినాడు. ఎన్నాళ్ళో నాన్నను పొగడ్డల్తో, మన్ననలతో, మాటలతో మాయచేసి సొమ్ములూ, వస్తువులూ, పట్టుచీరెలూ కాజేసిన అత్తయ్యలూ, పిన్నమ్మలూ - నారాయణ సంగతి ఎందుకు పట్టించుకోటంలేదో, అమ్మ అతనికి వివరంగా చెప్పలేదు.

నారాయణకు పురోహితుడు బాగా తెలుసు. నాయనమ్మ చచ్చిపోతే ఆవు తీసుకొన్న దీయనే. తన పుట్టినరోజు పండగకు నాన్న పిలిపించి మంత్రాలు చదివించి, ఖద్దరు చావులు పెట్టి పంపించేవాళ్ళు.

నాన్న చనిపోయేముందేగదా ఏదో కాయితం రాసి యాయనకు యిస్తుంటే అమ్మ అది "ఘాదానం" అని చెప్పింది? ఆ పురోహితుల గారింట్లోనే ఇప్పుడు నారాయణ మంగళవారం వారపు భోజనం తిని లేచాడు. పురోహితుల గారింట్లో ఆడవాళ్ళందరూ నారాయణను దయగా చూశారు. ముఖ్యంగా ముసలావిడ, అతను అన్నం తింటున్నంతసేపూ ఘాదానం చేసిన, నాన్న గారినిగురించే చెప్పింది.

* * *

నారాయణ యిప్పుడు నారాయణ గారు! ఆ నారాయణ ఎక్కడున్నాడు? వేణూ, వెంకూ అవధాన్లు భయపడే నారాయణ, బంట్లోతు రామ

లింగం భుజాలమీద ఎక్కి తిరిగిన నారాయణ, నాన్నగారి గుర్రపుబగ్గీలో పిక్కాల్లుచేసిన నారాయణ, మేడమీద నేతి గోరుముద్దల నారాయణ - ఎక్కడున్నాడు? నాన్న మెప్పుకోసం తనకు చొక్కా గుడ్డలు సిల్కువి కుట్టించిన అత్తయ్యల అల్లుడు కాదే యీ నారాయణ? పెద్దత్తయ్య రొండో కూతురు - అనసును చూపించి - నీ పెళ్ళారాం - నారాయణా! -" అని ఒక్క గొంతుతో అన్న చుట్టాల బలగపుటామాటోపండుగాడు యీ నారాయణ! నిజంగా పెళ్ళాలాగానే, తనను చూడగానే గొను సర్దుకొని, చిన్న పరికణా కాళ్ళ కడ్డంపడుతుంటే, చిరుగంటల కాలిపట్టాలూ, బొంబాయి గాజులూ మోగించు కుంటూ పరిగెత్తే అనసుకు కాబోయే మొగుడుగూడా కాదు యీ నారాయణ!!

ఈ నారాయణ - ఏడు వారాలో ఒకవారం తక్కువై, ఆకలి దిష్టికళ్ళకు గురియై బెజవాడ బాజార్లన్నీ మంచినీళ్ళు తాగి తిరుగుతున్న నారాయణ! ఎక్కడెక్కడో తిని, పూటకూళ్ళ రంగమ్మ గారి వరండాలో చాలీ చాలని దీపం ముందుపాతాలు చదువుకుంటున్న నారాయణ యీ నారాయణ! చాపమీద చిన్న జంపకానా పరుచుకొని నిద్రబోయి పొద్దున్నే వంటిమీది దద్దుర్లు చూచుకొంటున్న నారాయణ యీ నారాయణ! సబురిజిష్టాగురారింట్లో తూర్పువంటతినె, పాచిపోయిన అన్నమంతా వాంతిచేసుకొని బిక్కముఖంతో యింటికి వచ్చి అమ్మకుబదులు పూటకూళ్ళమ్మను దర్శించిన నారాయణ యీ నారాయణ! ఈ నారాయణకు ఇల్లులేదు. ఈ నారాయణకు వేస్తే సిల్కు చొక్కాలు లేవు. ఈ నారాయణకు అజీర్ణమూ లేదు. అత్తయ్యకూతురు అనసూ లేదు. హైస్కూలు పుస్తకాలన్నీ లేవు. ఒకవారమూ లేదు. ఈ నారాయణ బికారి. ఈ నారాయణ - వారాల పిల్లాడు!!!

* * *

వారాల పిల్లాడికి ఆకలి వేసింది. ఆ రోజున స్కూలుకు పోలేడు. మేజిస్ట్రేటు గారింటిదాకా మూడుసార్లు వెళ్లి తిరిగి వచ్చాడు. ఎట్లా? ఆయనకు నమస్కారం చెయ్యమని మామయ్య చెప్పాడు. తన జ్ఞాపకంలో మనుషుల కెవ్వరికీ నమస్కారం చెయ్యలేదు - తనకు తానై. విగ్రహాలు గాబట్టి, దేవుడికి, నాయనమ్మతోపాటు అమ్మతోపాటు నమస్కారాలు చేశాడు. ఏమని అడగటం? ఎట్లా అడగటం? నీకెందుకు వారం-? అని ఆ నల్లటి మిడుగుడ్డ మేజిస్ట్రేటు అడిగితేనో? మరి ఆకలి? మామయ్య పేరు చెబితే? తప్పదు - ఆకలి!!!

వెళ్ళి, బిళ్ళబంట్లోతు చూడకుండా యింట్లోకి పోయి మొదటిగదిలో నించొన్నాడు; ఆయన రాగానే చేతులెత్తి తికమకపడి నీళ్ళు నమల్తా కళ్ళు దించుకొని నమస్కరించాడు - "వారాల పిల్లాణ్ణి" అనగలిగాడు.

"ఏశాఖ?" అని గర్జనగా మేజిస్ట్రేటుగారి ప్రశ్న. ఆకలికీ, శాఖలకూ యింత సన్నిహితిమా? మామయ్య చెప్పిన శాఖ తిరిగిచెప్పాడు.

సెటిల్మెంటు ఎటుకలవాళ్ళనీ, దొంగ యా నాదుల్నీ పోలీసు సాక్ష్యంతోగూడా పనిలేకుండానే, నేరస్థులని తీసుకురాబడ్డ వాళ్ళ ముఖాలు మాత్రమే చూచి - శిక్షలు విధించటం ముఖ్య కర్తవ్యమైన మేజిస్ట్రేటు హరిహరంగారు కళ్ళెత్తి, సమాజమంతా ఎత్తి, పారేసిన చిన్నఖైదీ - ధనమూ, యిల్లా తండ్రి నీడాలేని పిల్లఖైదీ - నారాయణ వంకమాసి: "ఆ ముఖాన బోట్టేదీ? అంత విధూతి పెట్టుకొంటే మీ శాఖకు లోటువస్తుందా?" అని మరోమారు వారి సున్నితమైన గొంతును సరైన స్థాయికి కొనివచ్చారు.

వారాల పిల్లవాడికి కళ్ళవెంట నీళ్ళువచ్చినై. "మాయింట్లో యిలాంటి వేషాలు పనికిరావు. వదు గయిందా.....? మరి ఆ క్రాపింగు ఏడుపెందుకు? సంధ్యావందనం వచ్చునా?.....ఉహూ! ఎందుకు వస్తుంది? తడిగుడ్డ కట్టుకొని, స్నానంచేసి మరీని... బొట్టుపెట్టుకొని తిండికిరా! మాయింట్లో పెందలాడి కొడు. పదకొండు గంటలకు - ఎప్పుడైనా అంతే - ఒకపూట భోజనం. రాత్రికి ఉప్పుడుపిండి. అమావాస్యయితే నువ్వు రానక్కర్లేదు - హూం."

పదకొండు గంటలకు వెళ్ళాడు - న్యాయదర్శణకు ప్రభుత్వాధికారి గారింటికి. మేజిస్ట్రేటుగారి భార్య వారాల పిల్లవాడి సంగతి మరిచిపోయింది. "ఈవారం లేదులేపో! వచ్చేవారం నుంచీ రొండు రోజులముందుగానే జ్ఞాపకం చెయ్యిపో -" అన్నది మేజిస్ట్రేటుగారి నుండి న్యాయవిచారణ నేర్చుకొన్న ఆయన ధర్మపత్ని.

* * *

ఉనూరు మంటూ వారాల పిల్లాడు పాతిపట్టణం వేపు బయలుదేరాడు. అక్కడ అసిస్టెంటు కరణం గారినిగూడా వారంకోసం చూడమని గదా మామయ్య మాటలు. ఆకలితో పోరాటానికి తయారవుతోన్న నారాయణకు, కొత్తవ్యక్తుల్నీ, వింత ప్రకృతుల్నీ తన దురభిమానం చంపుకొంటూ -

చూడటం అలవాటయినట్లయింది. ఈ అస్థిసెంటు కరణం తమ్ముడు గూడా స్కూల్లో తన క్లాస్.

ఇంట్లో తన గౌరవ మెట్లావున్నా, అస్థిసెంటు కరణం గారు, బజార్లో, కొమ్ములు దిరిగిన రాణే దారు లాగా వల్లెవాటు వుత్తరీయం వేసుకొని, ఆ రోజు ప్రయివేటులో వచ్చిన కిల్లీ నముల్తూ, సిజర్ సిగ రెట్టు చుట్టను కాల్చినట్లు కాలుస్తూ - "ఓ, అబ్బే దానికేముంది? మీ నాయన గాగుటోయ్ - నా వుద్యోగం యిప్పించింది? మా బావమరిది మీ నాన్న గారి కంపెనీలో అక్కంటు పనులు కొన్నాళ్ళు చేశాడుగా - అహా!.....ఉహూ!! గొప్ప దర్జాలే మీ నాన్న."

ఇంటికి వెళ్ళగానే అస్థిసెంటు కరణం గారి అమ్మ - కొమ్ములు దిరిగిన రాణే దారు, ప్రయివేటు యిచ్చిన కిల్లీ, సిగ రెట్లు భోగపరాయణుడూ అయిన కొడుకుమీద చీపురుకట్ట తీసుకొని లేచింది. "రోజు కొక తదిసం తెచ్చిపెద్దావా? నీకు చేతనయితే పూటకూలి పెట్టింమా -" ఆ "మా" కు అంత పెద్ద దీర్ఘం వుందని వారాల పిల్లాడు ఆకలితో, అగౌరవంతో నివ్వెరపోయాడు. అంతేనా? అస్థిసెంటు కరణం గారి తమ్ముడు - రేపు తనతోపాటు స్కూలుకు వచ్చి, తోటిపిల్లలకు - తను వారాల పిల్లవాడని చెబితే! ఇంతవరకూ ఎవరికీ తెలియకుండా తను సంచరిస్తున్నాడు! ఇక నెట్లా??

* * *

వచ్చినదారి బట్టేడు నారాయణ! అతనువుండే పూటకూళ్ళ రంగమ్మగారి యింటిపక్క బజార్లోనే కారుడ్రైవరు వీరరాఘవులున్నాడు. వీరరాఘవులు కొడుకు, కుమారస్వామి, నారాయణను మాసి తమ యింటికి పిలుచుకు వెళ్ళాడు. అతనుగూడా తన క్లాస్.

"ఏ మట్లావున్నావ్? అన్నం తినలా?"

"వ్వ"

"మా యింట్లో తింటావా?"

"ఊ - -"

భోగం వీరరాఘవులు భార్య కొంచెం మడి గానే, బ్రాహ్మల కుర్రవాడికి వడ్డించింది!! అమ్మను తలచుకొంటూ నారాయణ అన్నంతిన్నాడు. అంటే కుమారస్వామికి గూడా తన వారాల సంగతి తెలిసిందన్న మాట.

* * *

మర్నాడు సబురిజిష్టాగారు గారింట్లో వారం చెప్పటానికి వెళ్ళాడు.

"ఛీ...ఛీ...ఛీ...దూరంగా వుండు" అంది తూర్పున బుట్టిన పతివ్రత.

"నువ్వెక్కడి బ్రాహ్మడి వంట? నిన్న నీ తిండి బోర్లిం చుకున్న దెక్కడ? ఆ బోగం డ్రైవరు యింట్లోనా? ఆరి రామ రామ! నీ కింకేం వారం? ఏమింకా అట్లా మాస్తావ్? నిన్న మా బంట్లోతు మాడలా?"

* * *

కాంపాండరు గారి భార్య - గడపలోనే అడిగింది - "నీకు విస్తళ్ళు కుట్టటం వచ్చునా?"

"రా...దు"

"మరి ఏమొచ్చు? రాకపోతే ఎలాగో? అదే వస్తుంది. నేళ్ళకో మా ముసలమ్మ నేర్పుతుంది."

ఇన్ని బాదమాకులూ, చీల్చిన పూచిక పుల్లలూ ముందు వేసుకొని, కళ్ళబోడును దారాలతో చెవులకు కట్టుకొని కూర్చొన్న ముసలమ్మకింద, విస్తళ్ళు కుట్టే నైపుణ్యానికి తలపడ్డాడు ఆకలితో వచ్చిన విద్యార్థి నారాయణ! అది అయినతర్వాత ముసలమ్మ గారు మార్చబోయే ఎత్తుకు వచ్చింది కాళ్ళ నొప్పితో. "అబ్బాయ్, కాస్త కాళ్ళు తొక్కుదూ" అని మాలిగింది ఆ ముసలినక్క. చదవేన్నం తిన గానే, కాంపాండరు గారు, ఆస్పత్రి మందుల్లో తన సొంత ప్రాక్టీసుకు వెళ్తూ - "ఇదిగోనోయ్, నీ పేరే మిటో... నారాయణేనా? మా పిల్లల్ని దర్శి పాపయ్య గారి బళ్ళోవదిలి నీదారిన బోదువుగాని." పాపయ్య గారి బడి యీవై పున, తన హైస్కూలు ఆవై పున!! నారాయణకు బడి ఆలస్యమయింది. ఆరోజున. పాపం! ఆయనమాత్రం ఏంజెయ్యగలడు? లోకల్ ఫండు బోర్డిచ్చే జీతాలు చాలక వేళకు అందక నా నా తిప్పలూ పదుతున్నవాడు?

* * *

"మన వీధి పక్కనే సంస్కృత పాఠశాల వుపాధ్యాయులు గారున్నాడు. ఆయనకు వారాలు చేసుకొని వృద్ధికివస్తూన్న పిల్లలంటే చాలాప్రాణం. అక్కడికి వెళ్ళితే నీకు తిప్పక ఒకవారం దొరుకుతుంది" - అని సలహా యిచ్చింది పురోహితుల గారింట్లో ముసలావిడ.

వారాల పిల్లలంటే ప్రాణాలు విడిచేవాళ్ళు నారాయణకు యింతలో ఎవరూ ప్రత్యక్షం కాక పోయినా సంస్కృత పాఠశాల వుపాధ్యాయుల గారి

యిల్లు వెతుక్కుంటూ వెళ్ళాడు; ఆయన ఎంతటి ముసలివాడోనని అనుకుంటూ వెళ్ళిన నారాయణ ఆకలి ప్రాణానికి గూడా ఆశ్చర్యం కలిగింది.

ఎవరు ఈ వుపాధ్యాయులు? తన చిన్న తనంలో తను యింట్లో వారాలు చేసుకొన్న నరశింహ్యం కాదా?

“నా...రా...య...ణా?!” అని ఉభయ భాషా పండితుడు నరశింహ్యంగా మంచం మీద నుంచి దిగ్గువ లేచి ఎగిరాడు.

“నారాయణా! నేను జ్ఞాపకంలేనా? నా పుస్తకాల్లో పిచ్చిగీతలు గీచిన నారాయణవు గాదు టోయ్! రా...రా నాయనా? నిన్ను గురించేనా శేషమ్మగారు చెప్పింది? ఎంతటి కుటుంబం? ఎంత గతికి వచ్చింది?”

వారాల పిల్లవాడు కదలక నింపొన్నాడు - రొండు కన్నులూ మూసుకొని. రెప్పల్ని తడుపుతూ జలజలమని వేడిగా కన్నీరు ఆ మూసుకొన్న కండ్లను లెక్కచెయ్యక ప్రవహిస్తోంది చిక్కి, జాలిగొలుపు తూన్న నునుబుగ్గలమీద. నారాయణకు నాయనమ్మా చిన్నప్పడు నరశింహ్యం చూపిన స్మశానమూ తిరిగి స్మృతికివచ్చి కట్టెదుట నిలిచినై.

నారాయణ ఒక్క పలుకు పలకలేదు. పలకక ఆకలితోనే వెనుదిరిగాడు. చరచరా అడుగులు వేసుకొంటూ, దురభిమానపు హృదయపు, వత్తిడితో బరువెక్కిన అవ్యక్త భావాలతో - గడపదాటి పోసాగాడు. ఉభయభాషా ప్రవీణుడు నరశింహ్యం బుర్రకు మించిన బరువు అది.

“నారాయణా” అని ఆయన కేక వేశాడు. బయటవున్న కొబ్బరిచెట్టు మాత్రం తలపూసింది.

7

నారాయణ యీలోపల ఒక్కసారే యింటికి వెళ్ళగలిగాడు అమ్మను చూచేందుకు. అమ్మతో గూడా తన ఆకలి, అవమానమూ చెప్పటానికి అతని దురభిమానం అడ్డం వచ్చింది; ఎప్పుడూ లేనిది, ఎన్నడూ ఎరగనిది - యీనాడు ఆకలిని గురించి అమ్మతో ప్రస్తావించటం ఎట్లా? తను ఎందుకు వచ్చాడో ఆ విషయాన్ని రొండురోజుల తీవ్రవేదన తర్వాత నారాయణ అనగలిగాడు:

“అమ్మా! నువ్వువచ్చి నాకు వండిపెడితే చక్కగా చదువుకుంటాను.”

“మన కక్కడ యిల్లేది నాయనా? ఆయింటికి అద్దె, మన తిండికి గింజలూ - నేను మగపుటక పుట్టలేదుగదా యింత సంపాదించి పడేయటానికి.”

అభిమానంతో మామయ్యగారింటికి గూడా పోని అమ్మ, కోమట్ల యింట్లో, చాకిరిచేసి తనకు చొక్కా కుట్టించిందిని నారాయణ గ్రహించటానికి ఎంతోసేపు పట్టలేదు. తను వెళ్ళిన ఈ ఆరునెల్లలోనే ముసలిదైపోయినట్లుగా వున్న అమ్మ జవాబును శాంతంగా విన్నాడు. ఆ రాత్రే మళ్ళీ బెజవాడకు ప్రయాణం కట్టాడు.

* * *

బెజవాడలో బండిదిగి ఒక ప్లాట్ ఫారంనుండి మరోదానికి మారాడు నారాయణ. ఎందుకో అతనికే తెలియదు. ఈ బండి తప్పిపోతే జీవితమంతా భగ్నమై పోతుందన్నట్లుగా పెట్టెల్లో, పక్కచుట్టల్లో, సంచుల్లో పరుగులెగుతూన్న ప్రయాణీకుల్ని బెంచీమీద కూర్చోని చూచాడు. ఒంటరిగా దిగిన దిక్కులేని ఆడవాళ్ళను అపహరించి, పశువు గృహాలకై వుత్తరదేశంలో అమ్మే దురహంతకులూ, స్తేషనులో పోలీసులు పెంచుకొంటూన్న జేబులు కత్తిరించే దొంగ కుర్రవాళ్ళూ అందరూ ప్రయాణీకులుగానే కన్పించారు నారాయణ కళ్ళకు. ఆ ఫలాని షావుకారు ఖమ్మం మెట్టులో కొన్న దొంగ బియ్యానికి యింకా పెద్దదొంగ లాభం వచ్చిందన్న సంతోషంలో టిక్కెట్టు కొనకుండానే బోగీలో ఎక్కుతున్నాడని నారాయణ కేం తెలుసు?

విసుగుబుట్టి చివరకు యింకో రైలుబండిలో ఎక్కి తనూ కూర్చోన్నాడు కొంతసేపటికి నారాయణ. అందులో తోటి ప్రయాణీకుల సంగతిగూడా నారాయణ పట్టించుకోలేదు. ఇంట్లో భార్యచేత రోజూ చీపురుదెబ్బలూ, ఆ వకాయ కారమూ తింటూగూడా, షడ్డకుడి కొడుక్కు సికింద్రాబాదు నుంచి వచ్చిన పెళ్ళిసంబంధాన్ని ముక్కలుచెయ్యటానికై ప్రయాణమైన “షాంప్ నెండర్” (ఆయన కున్న బిరుదుల్లో యిదొకటి) కోణం రోమయ్య (యివి రొండు వేర్వేరు బిరుదాలు) పంతులుగారు మూసవతరగతి పెట్టెలో ప్రజల సొమ్మతో పెరిగిన పాపిష్టిదేహాన్ని బెంచీనిండా పరచగా, ఆయన కాళ్ళకట్టనే కూర్చోని, ఆనాడే పదేళ్ళు నిండిన నారాయణ, నిద్రబోయాడు. ఆకలిపెట్టిన ఆయా

సంతో బలహీనపు నిద్రపోయాడు బెజవాడను మరిచి పోయిన వారాల పిల్లాడు.

మర్నాడు కళ్ళు నులుముకుంటూ లేచి "హైద్రాబాద్" అని వున్న బోర్డుమాచాడు.

అక్కడి నుంచి నారాయణ జీవితం మరొక మారు మారిపోయింది.

టిక్కెట్టు కలెక్టరు నారాయణ దవడలు, ఎందుకు వాయింఛాలో తెలియలేదు. తనుగాక, యింకో ముస్లిం కుర్రవాణ్ణిగూడా టిక్కెట్టు కలెక్టరు పట్టున్నారు. కాని వాడిని పెద్దదెబ్బలు కొట్టలేదు. ఎవరో ఫెజ్ టోపీ పెట్టుకొని, తంబాకూ కిల్లీ గొట్టె వలె నములుతూన్న ముస్లిం అధికారివచ్చి టిక్కెట్టు లేకుండా ప్రయాణంచేసిన ఖాదర్ భక్షను విడుదల చేశాడు. తననూ 'విడుదల' చేశారు చివరకు—ఎందుకో తనకు తెలుసు. నిన్నటిదో మొన్నటిదో రైల్వో రోమయ్యపంతులు పెట్టిన ఫులిహార చద్దితిని, ఫుల్ బోర్డు మీదనే కక్కి అప్పటిదాకా మంచి నీళ్ళతో ఆకలిని చంపినవాడు శోషపోక యింకేమి చేస్తాడు? శోషపోయిం తర్వాత టిక్కెట్టు కలెక్టర్లకు యిక తన బొమికెలు విరగగొట్టవలసిన అవసరం తప్పింది.

* * *

నారాయణ హైద్రాబాదు జైల్లో పడటం గూడా అప్రయత్నంగానే జరిగింది. మార్వాడీల సత్రంలో యింత రొట్టె అన్నమూ తిని వుస్మాన్ గంజీవేపు నడిచినెళ్ళిన వాడికి, మరొక తురక పెద్ద మనిషి కనిపించాడు. (అక్కడ అందరూ వుర్దూ లోనే మాట్లాడుతున్నారు) ఒక చిన్నపెట్టె చేతి కిచ్చి - "నాతో రారా" అన్నాడు నైజాం పాలక జాతికి చెందిన పొడుగుకోటు మనిషి. ఆ మనుష్యుడు, రెక్కపట్టుకొని బురఖాలో వున్న ప్రాంతానోక తెను నడిపిస్తున్నాడు టాంగాలు నిల్చుండే స్థలం వేపు.

అనేక గలీలు తిరిగి తిరిగి, నవాబులు మసీదులకూ, మార్వాడీ వడ్డీ వ్యాపారులు వెండి దుకాణాల్లోకి వెళ్ళేందుకు అందంగా చేయబడ్డ విశాలమైన రోడ్లన్నీ వెనకనే విడిచి, నారాయణ కూర్చున్న టాంగా ఒక చీకటి మురికియింటి ముందు నిల్చింది. కాని అతనికో ఆశ్చర్యం వేసింది. బురఖా కింద వున్న ఆడమనిషి అంతనేపూ సన్నగా విడుమూనే వుంది. నారాయణ ఆయింట్లో చెడ్డ చాకిరీచేస్తూ నాలుగురోజులున్నాడు. ఆరోజు సాయంత్రం

అక్కడినుంచి తప్పించుకు పోదామని ఆలోచన చేస్తూండగా, పరదామాటునుండి—“అబ్బాయి” అని అన్నిరోజుల కొక తెలుగు పిలుపు వినవచ్చింది. బురఖాలోవుండి ఆరోజున విచ్చిన మనిషి!

“నువ్వు తెలుగు పిల్లాడివా?”

“ఊ! నువ్వు?”

“నేం గూడా. నన్ను లాల్లుతెట్టి యీ తురకోడు తోలుకొచ్చిండు. దొర్లింట్లో పనిప్పిస్తనని మాయజేసిండయ్యా”

“యిద్దరం పారిపోదాం”

ఆరాత్రి చీకటిపడ్డ తర్వాత చాలానేపు ఆలోచించారు. ఫెజ్ టోపీ యింటికి రాలేదు. కొత్త గొండులు సందులు తిరిగి యిద్దరూ స్టేషన్ వద్దకు చేరారు—బహ్మాండమైన ప్రయత్నంచేసి. కరీంనగరు తెలుగు గొల్లపిల్ల నారాయణకు అణాయిచ్చి, బురఖా తీసి దూరంగా పారేసి—“నారాయణ గూడలో మా మాచ వుండాడు. నేను బోతా” అని పోయింది. నారాయణ తన తలమీది ఫెజ్ కాప్ నేలమీద విసిరేస్తుండగా మళ్ళీ ఖాదర్ భక్ష కన్పించాడు. టిక్కెట్టు లేని ప్రయాణీకులు ఈమాటు స్నేహితులైనారు. ఆ తర్వాత జేబుదొంగలైనారు.

8

ఇప్పుడు పోలీసులూ, మేజస్ట్రేటులూ నారాయణను విమాత్రమూ భయపెట్టలేక పోతున్నారు. పోలీసులు తనను బోర్ షల్ స్కూల్లో వేసినప్పటినుంచి తనెట్లాగో తప్పించు కోగలననే ధైర్యం తోనే వెళ్ళాడు—మిడిగుడ్డ మేజస్ట్రేటు హరిహరంగా రింట్లో వారం అడగటానికి అభిమానపడ్డ నారాయణ.

బోర్ షల్ స్కూల్లోకి తనతోపాటు ఖాదర్ భక్ష గూడా వచ్చాడు. ఖాదర్, యీమాటు చిన్న బాగు బొడ్డో దాచినది అప్పుడప్పుడు తోటిపిల్లలకు చూపి వాళ్ళదగ్గ రేముంటే అది దొచుకుంటున్నాడు. ఈ సాధన నారాయణకుగూడా నచ్చింది. తనూ ఒకటి సంపాదించాడు. తనకన్నా బలహీను లందరికీ తనకు తెలియకుండానే సింహస్వప్నమైనాడు.

బోర్ షల్ స్కూలు చదువు మూడునెలలే బట్టింది. ఆ తర్వాత ఒకరాత్రి బండిలో ఖాదరూ, తనూ బొంబాయి మెయిల్లో, బల్లకింద దాగి మరొక దూరప్రయాణం సాగించారు.

బొంబాయి మిల్లు పొగలుపిల్చి, ప్రాణాన్ని వేధించే వూపిరాడని సముద్రపు నాతోవరణంలో

పెరిగి, మూడవతరగతి హోటళ్ళలో, రాడీ స్నేహితుల యిళ్ళలో కుళ్ళుతిండితినీ ఫోరాన్ రోడ్డు మీది సగం కుళ్ళురోగపు కులటల వరండాలేని కేకు యిళ్ళలో నిద్రించి-నారాయణ యువకుడైనాడు.

బొంబాయిలో - బెజవాడలో తను వదిలిన చగువుకొరకైన దిగులుపోయి-పూర్తి విజ్ఞానం సముపార్జించ గలిగాడు. బట్టలమిల్లుల్లో కూలీలు సమ్మెలు చేస్తున్నప్పుడు వాళ్ళ నడుములు విరగగొట్టి రహస్యంగా ఆకాశనుంచి రాలిపడ్డ పదిరూపాయిలనోటు సంపాదించాడు. పోర్చుగీసు డామన్ వెళ్ళి ఆకాశంలో చుక్కలూ, ప్రశాంతి లేని రాతిళ్ళు సముద్రంమీద చిన్నదొన్నెలో విదేశీ సారాసీసాలు దొంగిలించుకువచ్చి, యింగ్లీషు హోటళ్ళలో ఫులెన్ నూట్ల పెద్దమునుషులకు అందించి చౌకగా డబ్బు సంపాదించాడు బొంబాయిలో అతన్నెరగని రాడీలు లేరు (అక్కడ వీళ్ళను దాదాలంటారు.) గోవావెళ్ళి బంగారపు అచ్చులు బొంబాయి మార్వాడీ షావుకార్లకు అందజేయాలంటే ఏమి చేయాలి నారాయణ ఆలోచించ నక్కలేదు. గోల్ పీఠా కుళ్ళుబజార్లలో కలహం రేపాలంటే గుక్క మంచినీళ్ళ ప్రాయం. మదన్ పురా మురికి కొంపల్లో, భండీ బజార్ స్ట్రమ్లో, పరేల్ మిల్లుల్లో దాదర్ వత్తిడిలో, బైకుల్లా కంపులో-యిక్కడా అక్కడా ఏమిటి? -బొంబాయి గుడ్డల మిల్లుల గుజరాతీ షావుకార్లు సృష్టించిన అన్ని నరకపు పేటల్లోనూ ఆతనికి స్నేహితులున్నారు. చీకట్లో నించొని, బొంబాయి రోడ్లమీద షికార్లు పోషన్న భార్య భర్తల్ని దోచటం, ఆఫ్ గన్ పరాన్లతో కలిసి చిన్న బ్యాంకుల్లోకి జొరబడటం, విదేశాలనించి వచ్చే నావికుల దగ్గర తెలివిగా దొంగ పిస్తోళ్ళు బేరం చేయటం - ఒకనాటి వారాల పిల్లవాడికి, నాయనమ్మకోసం కాశీమజిలీ కథలకోసం, సంజీవి పుల్లకోసం వెతికిన నారాయణకు కూసువిద్య విపోయింది. కాని నారాయణ ఒక విషయంలోనే పొరబాటు జేశాడు. తనే తెలివిగలవాడినని, తన దొంగ పిస్తోలు ముందు, స్పింగు పేష్ కత్తిముందు - లోకానికి మోక్షం యివ్వలిచాడు. కాని తనకు మోక్షం యివ్వదలిచిన పోలీసుల సంగతి బొత్తుగా మరిచి పోయాడు.

9

నారాయణ అడపా దడపా నాలుగేళ్ళు ప్రభుత్వానికి అనేక జైళ్ళలో అతిధిగా వుండివచ్చాడు.

కాని జీవితంలో యీమాటు మార్పులేమీ వచ్చేట్లుగా కన్పించలేదు. కాగాపోగా తననీడలో యిన్నాళ్ళూ తిరిగిన ఖాదర్ భక్ష కామాటిపుర నల్లగొండుల్లోని ఒక అమ్మాయి విషయంలో త గా దా లా డి తన డొక్కలో, తన కత్తితోనే పాడిచాడు ఆనాడు "అమ్మా" అన్నాడు తల్లికష్టాలు నిర్మూలించదలిచి వారాలు చేసుకొన్న నారాయణ. చివరకు ఎట్లా చచ్చాడో ఖాదరే చచ్చాడు.

* * *

దాదర్లో చిన్నగుకొణదార్లను బెదిరించి తెచ్చుకొనున్న దోపిడీలో మిల్లు సమ్మెలను భగ్నం చేయటానికై మిల్లు మేనేజర్లు సృష్టించిన "దాదా" లకు ఒకసారి భాగాల తగాదావచ్చి యుద్ధానికి తలపడ్డారు. మిల్లుల్లో సమ్మెలు లేక యీమధ్య వీళ్ళందరకూ - ముఖ్యంగా - నారాయణకు ఆదాయం తగ్గిపోయింది. అటు యిద్దరూ యిటు యిద్దరూ గాయపడ్డారు. నారాయణమీద సాక్ష్యం దొరకలేదుగాని, పరాయి రాష్ట్రం వాడని - అతన్ని పోలీసులు బొంబాయిలో తిరిగి అడుగుపెట్టకూడదని వుత్తర్యులీచ్చి తరిమివేశారు. అట్లా తిరిగి వచ్చాడు స్వదేశానికి - నారాయణ.

వచ్చిన రొండు వారాల్లోనే హత్యకేసులో నారాయణ పోలీసులకు చిక్కాడు. నారాయణ జీవితంలో యిదొక మార్పుగానే వచ్చింది.

10

నారాయణను విచారించిన సెషన్సు జడ్జి హరిహరంగారే. తను చేసుకోవలసిన పెద్దత్త కూతురు అనసు. మొగుడు పబ్లిక్ ప్రాసిక్యూటరు. కోణం రోమయ్య - (భార్య చనిపోయింది) పోలీసు పంచనామాల్లో ఒకడు.

కోర్టుకు సంకెళ్ళతో పోలీసు కార్లర్ వెళ్తూన్న నారాయణకు ఒక రోజున హఠాత్తుగా - మామయ్య కన్పించాడు. ఆయనతో యింకో ముసలమ్మగూడా వుంది. మామయ్య నల్లబడ్డాడు. జుట్టు తెల్లబడ్డది.

"నా...రా...య...ణా?" మామయ్య కళ్ళు నీళ్ళతో కోర్టు మెట్లమీద నిల్చుని వున్నాడు.

"మీ...అ...మ్మ..."

అప్పటిదాకా నవ్వుతున్న నారాయణ దిగాలు పడిమాచాడు.

"అ...మ్మా?!"

పోలీసులు యిక మాట్లాడ నివ్వలేదు.

* * *

నిన్నటిదాకా నిర్దోషినని బోనులో చెప్పిన నారాయణ, ఆరోజు కొత్త వాగ్ములం యిస్తానని నిలబడ్డాడు. నెషన్సు జడ్జి ఆశ్చర్యపోయాడు.

“ఒక కంశివను మీ ద ని జం చెప్తాను” అన్నాడు. పోలీసుల్ని సైతం గజగజ లాడించిన ఖైదీ.

“ఎమిటిది ?” అన్నాడు జడ్జి.

“మీయింట్లో యికముం దెప్పడూ వారాల పిల్లలకు తిండి పెట్టవద్దు. వాళ్ళు నావలె, హంతకు లవుతారు.”

11

నారాయణను రేపు పురితీస్తారన గా మామయ్యా,

అమ్మ జైలులో తన సెల్ లోకి వచ్చారు. ఇంకెవరో వచ్చి భగవద్గీత చదివాడు. నారాయణ జడ్జినించి తెలుసుకొన్న విశేషం అమ్మకు చెప్పాడు. “అమ్మా! నా డబ్బూ, వస్తువు లూ నీకు యిస్తారని జడ్జి చెప్పాడు. నేను చచ్చిపోయిం తర్వాత ఒక వారాల పిల్లవాణ్ణి నువ్వు చదివిస్తానంటే నేను సంతోషిస్తా.”

12

రామ మంటపం మీద తీర్థలవారు మరో మారు పురాణ శ్రవణం ఆపించి అన్నారు, పెద్దగొంతుతో: “శాయమ్మ తలీ! విన్నావా? ఆ చంపిన పిల్లవాడు వెనక మన వూళ్ళో వారాలు చేసుకొన్న పిల్లవా డట.” శిష్యుకోటి మేల్కొని వంత పలికింది “కలి కాలం! కలికాలం!! కలికాలం స్వామి!!!”

అమోమయం

శ్రీ వేముగంటి నరసింహాచార్యులు

పూలకన్నెల కమ్మని మోవిమీద
చిందెడు మధుర మధు కణమందహాస
మిళిత ధారలపాడు తుమ్మెదలరేడు
దోచుకొనిపోవు నిద్దురలేచి వచ్చి
లతిత సంధ్యా వధూ కపోలముల యందు
కమల మిత్రుండు రక్త రక్తిమ లిఖింప
శ్యామలాంగుడో ఒక్క నిశాంధకార
రాక్షసుడు వచ్చి గుటుకున త్రాగిపోవు
బాలపల్లవా లంకారలీల తోడ
అంద మొలికించు వాసంత యశావనమ్ము
బగ్గుమను గ్రీష్మకాలంపుటగ్గిలోన
మ్రగ్గిపోవును మ్రోడు వారంగ బ్రతుకు
ప్రకృతి కంఠస్థ వజ్రహారముల వోలె
వెలయు హిమ బిందువుల కళా విలసన మును

నలిపి నశియింప జేయుచండ కిరణుండు
నాలి వెచ్చని వేయి పాదాలు విచ్చి
శ్రావణపయోద గళిత నీరమ్ములందు
మున్ను జలకమ్ము లాడిన కన్నె వాగు
దివ్య జీవన సూత్రముకా ద్రెంపివేయు
మండుకొని వచ్చు ఎండల దుండ గీడు
చెమట రూపానమేని రక్తమును వడపి
నేల పెదవుల తీపిని గ్రోలుహలము
తోడ హలికుండు పండించు దొడ్డఫలము
పరులుగొనిపోదు రిండ్లకు బండ్లమీద
ఏమిటో? అమోమయమైన దీజగుత్తు
అన్య సౌఖ్యమ్ములను తన స్వార్థమునకు
బలిని గొనుచున్న సృష్టి తత్వమును చూచి
నరనరమ్మున ఉడుకు నెత్తురులు పొంగు